



விடுதலைப்புலிகள்

குரல் 44

கார்த்திகை - 1993

அன்பளிப்பு ரூபா 5/-

விஜேதுங்கா அரசின் கொள்கை தோற்கடிக்கப்பட்டு விட்டது

பூநகரி கூட்டுத்தளம் மீதான பெருந்தாக்குதலும் அதில் - புலிகள் இயக்கம் பெற்ற பெரு வெற்றியும் இனப்பிரச்சினை தொடர்பான விஜேதுங்கா அரசின் கொள்கையையும் - நடைமுறையையும் கேலிக்கூத்தாக்கியுள்ளன. அத்துடன், பேரினவாதிகளின் இராணுவ மமதைக்கும் பலத்த அடி விழுந்துள்ளது.

“இனப்பிரச்சினை என்ற ஒன்றில்லை; பயங்கரவாதப் பிரச்சினைதான் உண்டு” என்ற டி. பி. அரசின் அரசியல் நிலைப்பாடும் இராணுவ பலத்தின்மூலம்தான் தமிழர் பிரச்சினைக்கு முடிவுகாண வேண்டும் என்ற அதன் இராணுவ அனுகுமுறையும், இப்போது புல்வானம் ஆகிவிட்டன.

யதார்த்தம் புரியாத பேரினவாதிகளும் - அதிகாரப்பலி கொண்டலையும் அரசியல் - இராணுவத் தலைவர்களும் இந்தப் புதிய பாடத்தை வெளிப்படையாக ஏற்றுக்கொள்ள மறுத்தாலும், 2000 படையினரைக் கொண்டிருந்த பூநகரிக் கூட்டுத்தளம் புலிகளால் தாக்கி அழிக்கப்பட்ட நிகழ்வை ஆய்வு செய்யும் ஒருவர், புலிகள் இயக்கத்தை இராணுவரீதியாகத் தோற்கடிக்க முடியாது என்ற நிலைப்பாட்டை எடுப்பது மட்டுமல்லாது, சிங்களப் படை தோல்வியின் பாதையில் செல்லத் தொடங்கிவிட்டதா என்ற சந்தேகத்தையும் வெளிப்படுத்துவார்.

புலிகள் இயக்கத்தின் பலத்தையும், தமிழ் மக்களின் சுதந்திர தாகத்தையும் தவறாக எடைபோட்ட சிங்களப் பேரினவாதத் தலைமை, 1994 முடிவுக்குள் “அனைத்தையும் நசுக்கிவிடலாம்” என்று கருதி, ஒரு நாசகாரத் திட்டத்தை வரைந்து வைத்திருந்தது.

இந்த மழைக்காலம் முடிந்ததும் தொடங்க இருந்த அந்த நாசகாரத்திட்டத்தால் ‘என்ன நடக்குமோ?’ என்று தமிழ் மக்களிடம் குடி கொண்டிருந்த அச்சமும் - ஏக்கமும், பூநகரித் தாக்குதலின் பின், சிங்கள தேசத்திடம் கைமாறிவிட்டது.

பூநகரியில் கைப்பற்றப்பட்ட ஆயுத தளபாடங்களும், அங்கே படையினர் சந்தித்த பாரிய உயிரிழப்பும், ‘தவளை’ இராணுவ நடவடிக்கைமூலம் புலிகள் வெளிப்படுத்திய போர்த்திறனும் இராணுவப் பிரக்ஞை உள்ள அனைத்து சிங்களவர்களையும் நிச்சயம் அச்சத்தில் ஆழ்த்தும். குறிப்பாக சிங்களப் படைவீரர்கள் மத்தியில் இது பெரிய குழப்பத்தை உண்டு பண்ணி, போரில் வெல்லலாம் என்ற நம்பிக்கையைக் கடுமையாகச் சிதைத்துவிடலாம்.

இந்த நம்பிக்கைச் சிதைவு சிங்கள இராணுவ இயந்திரத்தை ஒட்டுமொத்தமாகப் பாதிக்கலாம்.

இதே போன்றதொரு நம்பிக்கைச் சிதைவுதான் 1988 ஆம் ஆண்டின் பிற்பகுதியில் - ‘ஒப்பறேசன் செக்மேற்’ நிற்குப்பின் - இந்தியப்படைக்கு ஏற்பட்டிருந்ததை இங்கு ஞாபகம் கொள்ளலாம்.

இருந்தாலும் சிங்களப் படைவீரர்களை உற்சாகப்படுத்த

உள்ளே

பூநகரி தளம் மீது புலிகள் வீச்சு செய்த புயல்.

‘தவளை’ இராணுவ நடவடிக்கையும் போராட்டத்தின் புதிய பரிமாணமும்.

எனது மக்களின் வீடுதலைக்காக...

விரைக்கப்பட்டது வீரமும் தான்.

காந்தியாபன் குறிவுச்சொலை.

தி. மு. க வில் பிளவு; ஒரு பிராமணியச் சதி

வீட்டுக்கு வேலை ஆல்ல;

நாட்டுக்கு எல்லை வேண்டும்.

தமிழர் சிடுநாள்.



பூநகரியில் புலிகள்: எதிரியின் பாசறை எங்கே?..... பிரபாகரன் பிள்ளைகள் அங்கே!

தமிழீழ விடுதலைப்புலிகளின் அதிகாரபூர்வ ஏடு



'தவளை' இராணுவ நடவடிக்கையும் போராட்டத்தின் புதிய பரிமாணமும்

சிங்கள தேசத்து இராணுவ வரலாற்றில் ஒரு அத்தியாயம் இரத்தமாகவே காட்சியளிக்கும் போகின்றது.

குடாநாட்டு மக்களின் மனங்களை ஆட்டிப்படைத்த, குடாநாடு மீதான இராணுவ முற்றுகையைப் பற்றிய பயமும்; சிங்களத் தளபதிகளை ஆட்கொண்டிருந்த குடாநாடு மீதான முற்றுகையைப் பற்றிய போராசையும், பூநகரித் தாக்குதலுடன் ஆட்டங்களை வீட்டின.

10. 11. 1993 அன்று நள்ளிரவு, இடியெனப் புகுந்த புலிவீரர்களால் தகர்க்கப்பட்டது பூநகரி கூட்டுத்தளம் மட்டுமல்ல; தமிழர்களான இராணுவ ரீதியாக அடிபணியச் செய்துவிடலாம் என்ற சிங்களப் பேரினவாதிகளின் நம்பிக்கையும் தகர்ந்து போய்விட்டது.

ஒரே எத்தனிப்பில் சுமார் 800 படை யினரைக் கொண்டு, ஆயிரத்திற்கும் மேற்பட்ட ஆயுதங்களையும், மலைப்பை ஏற்படுத்தும் அளவு வெடிமருந்துகளையும் கைப்பற்றியதென்பது, உலகமே ஏற்றுக் கொள்ளக்கூடிய ஒரு இராணுவ சாதனை தான். புலிகள் இயக்கம் படைத்த இந்த ஒப்பற்ற இராணுவ சாதனை, தமிழீழ வீடுதலைப் போராட்டத்திற்கு இராணுவரீதியாகவும், அரசியலரீதியாகவும் ஒரு புதிய பரிமாணத்தைக் கொடுத்துள்ளது.

வரலாற்றுப் புகழை அடைந்துவிட்ட இப்பெருந் தாக்குதலில் ஒரு டாங்கியையும், ஐந்து நீருந்து விசைப்படகுகளையும், 120 மீ. மீ. ரேங்கிகளில் நான்கையும், 50 கலிபர் துப்பாக்கிகளில் பதின்மூன்றையும், மற்றும் இயந்திரத் துப்பாக்கிகள்,



புலிகளின் குரல்

மோட்டர்கள், ஆர். சி. ஜிகள்..... என்று நூற்றுக்கணக்கான கனரக ஆயுதங்களையும் புலிகள் கைப்பற்றியுள்ளனர்.

இந்தக் கனரக ஆயுதங்களும்-அவற்றிற்கான வெடிமருந்துகளும் புலிகளின் ஆயுத பலத்தை ஒரே இரவுகளுக்குள் பெரியளவில் அதிகரிக்கச் செய்துவிட்டன.

இந்த ஆயுத பலம் புலிகள் இயக்கத்தின் இராணுவ வலிமையும்-போரிடும் திறனையும் உயர்த்தி உள்ளது.

குறிப்பாக நாகதேவன்துறை - ஞானிமடம் கடற்படைத்தளத்திலிருந்து கைப்பற்றப்பட்ட நீருந்து விசைப்படகுகளும், 'நாடர்'களும், மற்றும் சாதனங்களும் கடற்புலிகளுக்கு பெரும் பலத்தைக் கொடுத்துள்ளன. இதனால், கடற் சண்டைகளில் இனிமேல் தீமர்த்திருப்பங்கள் ஏற்படலாம். அதேவேளை, இன்னும் பல வருடங்களுக்

குத் தொடர்ச்சியான போரில் ஈடுபடுவதற்குரிய படைக்கல சக்தியையும் பூநகரியிலிருந்து புலிகள் பெற்றுள்ளனர்.

மறுபுறத்தில் பூநகரிப் பேரிழப்பு சிங்கள இராணுவ இயந்திரத்தின் உயிர்நாடியை உலுக்கிவிட்டுள்ளது.

தாங்கமுடியாத உயிரிழப்புகளால் எழுந்த சோகம் ஒரு புறம்; பலகோடி ரூபா பெறுமானமுள்ள புதிய படைக்கலங்கள் புலிகளின் கைகளிற்குப் போய்விட்டனவே என்ற அச்சம் மறுபுறம்; இந்தப் போரை இனி எப்படிக்கையாளவது என்ற பதற்றம் இன்னொரு புறமுமாகச் சிங்களப் பேரினவாதம் திக்குமுக்காடியுள்ளது.

இப்போது சிங்களப் படைத்துறையின் உயர் தளபதிகள் எண்ணுவதெல்லாம், சிதைந்தபோயுள்ள இராணுவத்தின் போரிடும் உறுதியை எப்படிச் செப்பிவிடலாம் என்பதைப் பற்றியதாகவே இருக்கும்.

அதில் ஒரு தந்திரோபாயமாகத்தான் வைத்தியசாலைகள், கோயில்கள் மற்றும் பொதுமக்களின் நிலைகளீது கண்முடித்தமான ஆகாயத் தாக்குதல்களை நடத்தி சிங்களப் படைவீரர்களை உற்சாகப்படுத்த முயற்சிப்பாதுள்ளனர்.

ஆனாலும் இந்த மீலேச்ச்செயல்கள் உலகளாவியரீதியில் தமிழரின் போராட்ட நியாயத்தை மேலும் பலப்படுத்தவும், தமிழீழ மக்களின் தன்னாட்சி உரிமையை அங்கீகரிக்கும் வண்ணம் சர்வதேச சமூகத்தைத் துண்டவும் தான் உதவும் என்பதே, உண்மை.

ஒட்டுமொத்தமாக பூநகரித் தாக்குதலில் புலிகள் பெற்ற வெற்றி, போராட்டச் சக்கரத்தை வேகமாக நகர்த்தியுள்ளது. அத்துடன் ஆயுதப்போரின்மூலம் சிங்களப்படைமைய அழித்தொழித்து, தமிழீழத்தை மீட்டடுத்து ஒரு தனி அரசை நிறுவலாம் என்ற பெரு நம்பிக்கையை, தமிழீழ மக்களுக்குக் கூறியுள்ளது. ○

விஜேதுங்கா...

வும், சிங்கள மக்களைத் திருப்திப்படுத்தவும் இராணுவத் தலைமை கடுமையாக முயற்சிக்கும் என்பதும் தெளிவு.

இதன்பொருட்டு புலிகளின் கட்டுப்பாட்டிலுள்ள சில பகுதிகளில்து, குறிப்பாக குடாநாட்டின் சில பகுதிகளில்து படை யெடுத்துத் தமிழ் மக்களது உயிருக்கும் - உடைமைகளுக்கும் பாரிய சேதங்களை உண்டுபண்ணிவிட்டு மீண்டும் முகாம்களுக்கே திரும்பிவிடும் கொலைகார உத்தியை, சிங்களப் படைத்துறைத் தலைமை கையாளலாம். அதேவேளை கண்முடித்தனமானவான் - கடல்வழி குண்டுத் தாக்குதல்களையும் மக்கள் குடியிருப்புகள் மீது தொடர்ந்து நடாத்தலாம்.

இதைக் கருத்திற்கொண்டு, பதுங்குகுழிகள் அமைத்து தற்காப்பு நடவடிக்கைகளில் ஈடுபடும்படி மக்களைக் கோருவதுடன், சிங்களப்படைமையின் கொலைகாரத்திட்டத்தை முறியடிக்க ஆயுதமேந்தும்படி, இளைஞர்களையும் இளம்பண்டங்களையும் புலிகள் அறைகூவி அழைக்கின்றனர்.

இதேவேளை, வடக்கு - கிழக்கில் உண்மையில் என்ன நடப்பெறுகின்றது என்பதைச் சரியாக அறியாதிருந்த சாதாரண சிங்கள மக்களுக்கு, பூநக

ரியில் இராணுவத்தின் சாவுச் செய்திகள் கண்களைத் திறக்க வைத்திருக்கும் என்று கருதலாம். இதுகாரணமாக பொய்கள் கூறி, பண ஆசைகாட்டி கிராமப்புறச் சிங்களவர்களிடமிருந்து படைக்கு ஆட்சேர்ப்பும் அரசின் முயற்சி பெரிதும் பாதிக்கப்படலாம்.

இவை எல்லாவற்றிற்கும் மேலாகத் தமிழ் இனத்திற்கெதிராகப் போர்வெறியூட்டி, சிங்கள மக்களது கவனத்தைத் தம்பக்கம் கவர்ந்த டி. பி. விஜேதுங்காவும், சிசில் வைத்தியரத்தனாவும் இப்போது, பொய்யர்களாக - நம்பிக்கையற்ற தலைவர்களாக சிங்கள மக்கள் முன் காட்சிகொடுக்கின்றார்கள்.

இதுகாரணமாக, அடுத்த ஜனாதிபதித்தேர்தலில் போட்டியிட்டு, மக்களால் தெரிவுசெய்யப்பட்ட ஜனாதிபதியாக மாறவேண்டும் என்ற டி. பி. பி. விஜேதுங்காவும், துட்டகைமுறு போல தமிழர்களை வென்று, 'ஹீரோ'வாகக் காட்சிகொடுக்க வேண்டுமென்ற சிசிலின் கனவும், ஈழத்தமிழரது தொன்மையின் இருப்பிடங்களிலயான் நெனக்கக் கருதப்படும் பூநகரியிலேயே புதைபுண்டு போகலாம்.

இவை ஒருபுறமிருக்க, சிறிலங்காவிலும் - மலையகம் உட்பட வாழும் தமிழர்களை

நேரடியாகவே பகைத்துக் கொண்ட டி. பி. பி. முட்டாள்தனத்திற்கு மாறாக, அவர்களது வாக்குகளை அள்ளிச் செல்லும் ஒரே நோக்கத்தை மனதிற்கொண்டு சிறிமாவோ அம்மையார், "இனப்பிரச்சினை உண்டே; அது தீர்த்து வைக்கப்படவேண்டும்" என்று, முதலைக் கண்ணீர் விட்டுள்ளார்.

அதேவேளை பூநகரியில் சிங்களப்படை சந்தித்த பேரிழப்புடன், "சிங்களதேசம் தனது முழுக்கவனத்தையும் போரிலேயே செலுத்தவேண்டும்" என்று தனது உண்மை முகத்தையும் காட்டி, தான் மாறவில்லை என்பதைச் சிங்கள மக்களிடம் நிரூபித்துமுள்ளார்.

சிங்கள மக்களின் ஏமாளித்தனங்களும் சிங்கள அரசியற் தலைவர்களின் கோமாளித்தனங்களும் இருக்கும்வரை, தமிழரின் தேசிய இனப்பிரச்சினையை அமைதிவழியிலும் தீர்த்துவிடலாம் என்ற நம்பிக்கை, தமிழ்மக்களிடம் தோன்றப் போவதில்லை.

இனப்பிரச்சினைத் தீர்வுக்கு இராணுவ அணுகுமுறை பயன் தராது என்ற பாடத்தைப் பூநகரித் தாக்குதலுடன் படித்துக் கொள்ளும் சிங்கள அரசு, தனது பிடிவாதக் கொள்கையை யும் மாற்றும் என்று பலர் எதிர்பார்த்தனர். ஆனால் சிங்களப் பேரினவாதிகள் கூட்டுச்

சேர்ந்து போரைத் தீவிரமாக்கவேண்டும் என்றே குரலெழுப்புகின்றனர்.

யதார்த்தம் புரியாத இந்தப் பேரினவாதக் குரல்கள், சமாதான வழிமுறைகளைக் கைவிட்டுவிட்டுப் போர்க்களத்தை யே சுற்றிச்சுற்றி வட்டமிடுகின்றன.

எது எப்படியிருந்தாலும் பூநகரித் தாக்குதலில் புலிகள் இயக்கம் பெற்ற வெற்றி, தமிழீழ மக்கள் மத்தியிலும், உலகெங்கும் வாழும் எமது மக்கள் மத்தியிலும் ஒரு நம்பிக்கை ஒளியைக் கொடுத்துள்ளது என்பது, மறுக்கமுடியாத உண்மை.

போராட்டத்தின் இறுதிவெற்றியில் நம்பிக்கை குறைந்திருந்த பலர் - குறிப்பாக வெளிநாடுகளில் வசிப்பவர்கள் - இப்பெரு வெற்றியுடன் புத்தாக்கமும் புதிய நம்பிக்கையும் பெற்றிருப்பர்.

இதனால் எமது விடுதலைக் குரல் சர்வதேச சமூகத்தின் முன் மேலும் ஒங்கி ஒலிக்கும் என, எதிர்பார்க்கலாம்.

இவை எல்லாவற்றையும் ஒப்புநோக்கிப் பார்க்கும்போது பூநகரித்தாக்குதலில் புலிகள் இயக்கம் பெற்ற பெருவெற்றியானது எமது போராட்ட வரலாற்றில் மிக முக்கிய இடத்தைப் பெற்றுக்கொள்ளும் என்பது உறுதி. ○



பூநகரி கூட்டுத்தளம் மீது புலிகள் வீசச் செய்த புயல்

10.11.1993

நள்ளி ரவுகடந்தநிலையில் பூநகரி கூட்டுத்தளம் மீது புலிகள் நடாத்திய பிரமிப்பூட்டும் பாரிய தாக்குதலில், பலநூற்றுக்கணக்கான சிங்களப்படைமீனர் பலியாகி விட்டனர். தாக்குதலை வெற்றிகரமாக முடித்துவிட்டு, கைப்பற்றிய ஆயுத தளபாடங்களுடன் புலிகள் வெளியேறியபின் பூநகரி கூட்டுத்தளம், சுப்பொளிக்கின் குண்டு வீச்சுக்கு இலக்கான வீடுபோலச் சின்னாபின்னமாகி கிடந்தது. கொல்லப்பட்ட படையினரது எண்ணிக்கை ஏறக்குறைய ஆயிரமாக இருக்கலாம் என்று, உலகச் செய்தி நிறுவனங்கள் அபிப்பிராயம் தெரிவித்துள்ளன. இப்பெரும் தாக்குதலில் புலி வீரர்கள் கைப்பற்றிய ஆயுத தளபாடங்களின் எண்ணிக்கை, சிங்களப் பேரினவாதிகளைக் கனவிலும் அச்சுறுத்தக்கூடிய அளவுக்குப் பெருந்தொகையானதாகும்.

ஆயுதப் போரில் சடுதியான திருப்பத்தையும், விடுதலைப் போராட்டத்தில் ஒரு புதிய பரிமாணத்தையும் ஏற்படுத்தியுள்ள இப்பெரும் தாக்குதல், புலிகள் இயக்கத்தின் பலத்தையும் ஆற்றலையும் அளவிடும் ஒரு தராசாகவும் அமைந்து விட்டது.

ஒரே சமயத்தில் தரைமூலமும் - கடல்மூலமுமான தாக்குதல் திட்டங்களையும், அதே வேளை தரையிலும் - கடலிலுமான சண்டைகளையும் கொண்ட இப்பெரும் தாக்குதலுக்கு, ஈடுக உயிரினமான தவளையின் பெயர் சூட்டல் பொருள் பொதிந்ததாக அமைந்துள்ளது.

கடற்புலிகளின் சிறப்புத் தளபதி திரு. சூசை உடல் நடவடிக்கைகளை வழிநடாத்த, முத்த தளபதி திரு. சொர்ணம் தரை நடவடிக்கைகளை வழிநடாத்த, இவை இரண்டையும் ஒருங்கிணைத்து இப்பெரும் தாக்குதலை முத்த தளபதி திரு. பொட்டு அவர்கள் செயற்படுத்த, தலைவர் பிரபாகரன் அவர்கள் இந்த நடவடிக்கையை நெறிப்படுத்தித் தலைமைதாங்கினார்.

இப்பெரும் தாக்குதலில் முல்லை, வன்னி, மன்னார், யாழ்ப்பாணம் என்று வடதமிழீழத்தின் அனைத்து மாவட்டங்களினதும் சிறப்புத் தளபதிகளும், மகளிர் படையணியின் சிறப்புத் தளபதியும் அணித்தலைவர்களாகக் கலந்துகொண்டு தாக்குதலில் பங்கேற்றனர். இதில் முல்லை மாவட்ட சிறப்புத் தளபதி லெப். கேணல் அன்பு வீச்சாவைத் தழுவிக்கொண்டார். அதே வேளை மட்டக்களப்பு - அம்பாறை மாவட்டத்தின் பெரிய தொரு படையணி தளபதி கருணாதலைமையில் இத்தாக்குதலில் முக்கிய பங்கேற்று சிறப்பாகப் பணியாற்றியுள்ளது.

இந்த ஈடுகத் தாக்குதலில் கடற்புலிகளின் பங்கும் பணியும் குறிப்பிடும்படியாக இருந்தது. கடற்படையின் நகர்வுகளையும் அதன் அசைவியக்கத்தையும் தடுத்த நிறுத்திய தளபதி சூசையின் தலைமையிலான கடற்புலிகள், இம் முகாம்தாக்குதலின் வெற்றிக்குப் பெரும் பங்காற்றினர். கடற்கரும்புலிகள் மேஜர் கேணல், மேஜர் கோபி ஆகியோர், இதற்கு உறுதுணையாக உரம்சேர்த்துவிட்டு வீரச்சாவடைந்தனர்.

'தவளை' இரானுவ நடவடிக்கை

பூநகரி கூட்டுப்படைத்தளம் மீதான தாக்குதலிற்கு 'ஒப்பறேசன் தவளை' என்று தலைவர் அவர்கள் பெயர் சூட்டியுள்ளார்.

இப்பெயர்தூட்டல், இத்தாக்குதல் நடவடிக்கைக்குரிய போருபாயத்தின் சாரத்தைத் துல்லியமாகவும், அழகாகவும் வெளிப்படுத்துகின்றது.

தரைவழிமூலமும் கடல்வழிமூலமும் சந்தடியின்றி நகர்ந்துசென்று, மிகவேகமாக குறித்த இலக்கைத் தாக்கி அழிப்பதுதான் இப்பெரும் தாக்குதலின் போர்முறைத் திட்டமாகும். அதேவேளை, கடலிலும் தரையிலும் தனித்தனி சண்டைகளையும் கொண்ட ஒரு தாக்குதற் திட்டமாகும்.

எனினும் கடற்படையையும், தரைப்படையையும் கொண்ட ஒரு பெரிய தளம்தான் பூநகரி கூட்டுப்படைத்தளம்.

சுருக்கமாகச் சொன்னால் இது ஒரு ஈடுகத் தாக்குதல் ஆகும். இத்தாக்குதல் தொடங்கி முடியும்வரை நீண்டகாலம் - நிலமூலாகவும், நீரிலும் - நிலத்திலும் நடவடிக்கைகள் தொடர்ந்தவண்ணமேயிருக்கும். அதேவேளை நீராகிலும் சரி, நிலமாகிலும் சரி வேகம் மிக வேகமாகும். எமது தழலி யுள்ள ஈடுகப் பிராணிகளில் வேகத்தை நீரிலும் நிலத்திலும் ஏறக்குறைய சமனாகக்கொண்டது தவளையின் அத்தேவேளை தவளையின் பாய்ச்சலும் - நீச்சலும், அது இரைகளைப் பிடித்துக்கொள்ளும் தன்மையும் பெரும்பாலும் குறிச்சகாதவைகளாக அமைந்திருக்கும்.

எனவேதான், ஈடுகத் தாக்குதல் திட்டத்தைக்கொண்ட பூநகரி கூட்டுத்தளம் மீதான தாக்குதலுக்கு, 'ஒப்பறேசன் தவளை' என்ற பொருத்தமான பெயரைத் தலைவர் அவர்கள் சூட்டினார்.

பூநகரி கூட்டுத்தளத்தின் பூகோள அமைவிடம் சிங்களப்படைக்குச் சாதகமாகவே உள்ளது என்பது வெளிப்படை. கடற்படையின் துணையும், வான்வழி உதவிகளை சலபமாகப் பெறக்கூடிய நில அமைப்பும், பெரும் எடுப்பிலான கெரில்லாத் தாக்குதலுக்குச் சாத்தியமற்ற ஒரு நிலப்பரப்பையும் கொண்ட ஒரு பிரதேசமாகவே பூநகரிப் பகுதி இருந்தது. இதனால் புலிகள் ஒரு பெரும் தாக்குதலை பூநகரி கூட்டுத்தளம்மீது நடாத்தத் துணியமாட்டார்கள் என்றும், அவ்விதம் நடாத்தினாலும் சலபமாக அதை முறியடித்துவிடலாம் என்றும் படையினர் எண்ணியிருப்பர்.

ஆனால் புலிகளின் தலைமை தயாரித்த சிறப்பான தாக்குதற் திட்டங்களும் - அதற்கே உரிய தந்திரோபாயங்களும், புலிவீரர்களின் அபாரமான துணிச்சலும் - போர்த்திறனும் புலிகள் இயக்கத்திற்கு ஒரு பெரிய வெற்றியைத் தேடிக்கொடுத்தது விட்டன. இப்பெரு வெற்றியானது தமிழீழ மக்கள் மத்தியிலும், சிங்கள தேசத்திலும், சர்வதேச சமூகத்திலும் பல தாக்கங்களையும் - மாற்றங்களையும் ஏற்படுத்தும் என்பது உறுதி.

குடாநாட்டைச் சூழ இடப்பட்ட முற்றுக்கை வலையை இணைக்கும் பிரதான முடிச்சுக்களில், பூநகரி கூட்டுத்தளம் முக்கியமானது. கடற்படை, தரைப்படை என்று ஏறக்குறைய 1500 பேரைக் கொண்டிருந்த பிரமாண்டமான தளம் அது. 17.10.91 அன்று மன்னடைத்தீவி லிருந்து படையெடுத்துவந்த சிங்கள இரானுவம் பூநகரியில் ஒரு முகாமை நிறுவி, கேர்தீவு-சங்குப்பிட்டி பாதையை தடைசெய்தது. அதன் பின்னர் 28.06.92 அன்று கொம்படி - ஊரியான் பாதையும் இரானுவ நடவடிக்கை ஒன்றின் மூலம் தடைசெய்யப்பட்ட, கிளாவி கடல்நீரேரி போக்குவரத்துப் பாதையாக மாறியது. இந்தக் கடல்நீரேரிப் பாதையைத் தடைசெய்ய நாக தேவந்துறையை உள்ளிட்ட ஞானிமடத்தில் ஒரு கடற்படைத்தளத்தை அரசு நிறுவினது. இக்கடற்படைத் தளத்தைச் சேர்ந்த படையினர், பிரயாணிகளின் படகுகளை வழிமறித்துத் தாக்கி, சுமார் 850 பேர்வரை படுகொலை செய்திருப்பது நினைவுகூரத்தக்கது.

நவீன 'நாடர்' சாதனங்களுடன் கூடிய இக்கடற்படைத்தளத்தையும், ஞானிமடத்திலிருந்து கௌதாரிமுனைவரையுள்ள நிலப்பகுதியை ஆக்கிரமித்தபடி, சந்திரவர 25 கி. மீ.

(முறுபக்கம் பார்க்க)



புலிகளின் பாய்ச்சலுக்குப்பின்னர் பூநகரி சிங்களப்படைத்தளம்.

கொல்லப்பட்ட படையினரது எண்ணிக்கை ஏறக்குறைய ஆயிரமாக இருக்கலாம் என உலக செய்தி நிறுவனங்கள் அபிப்பிராயம் தெரிவித்துள்ளன.

இந்துமாகடலில் காலூன்ற

சீனா முயல்கின்றதா?

சோவியத் ஒன்றியத்தின் சிதைவுக்குப் பின்னர் தோன்றிய புதிய உலக ஒழுங்கில் அமெரிக்க தேசம், தட்டிக்கேட்க முடியாத தனிப்பெரும் வல்லரசாகத் தன்னை நிலைநிறுத்திக்கொண்டு விட்டது. இந்தக் தனிக்காட்டு இராணுவக்கு சவாலாக இஸ்லாமிய உலகம் அணி நிரலும் என்டொருபயம், அமெரிக்காவுக்கும் எழுந்திருக்கிறது. 'இது மீற முடியாத வேண்டுகோள்' மிகவும் படுதற்குக் காட்டிய பர்மாவை, சில அரசியல் அறிஞர்கள் ஆடித்துக் கூறுகின்றனர்.

ஆனாலும் அமெரிக்க வல்லரசுக்கு சவாலாக, அடுத்த நூற்றாண்டில் ஒரு புதிய வல்லரசு ஆசியக் கண்டத்திலிருந்து எழுந்து நிற்கத் தயாராக உள்ளது என, இப்போது அமெரிக்கா அஞ்சுகிறது. உலக சனத்தொகையில் ஏறத்தாழ ஐந்தில் ஒரு பகுதி மக்களையும், அரிய பல வளங்களுடன் கூடிய பிரமாண்டமான நிலப்பரப்பையும் கொண்ட சீன தேசமே அதுவாகும். டென்-சியாவோ - பிங் தலைமையில் தன்னை ஒரு போட்டி வல்லரசாக வளர்த்துக்கொள்ள, திரைமறைவில் சீனா பல முயற்சிகளை எடுத்து வருகின்றது மேற்குலகின் பரமவாணிபான இஸ்லாமிய நாடுகளை அரவணைத்தபடியும் கட்டுப்பாட்டில்லாத வகையில், உலக எளவிய ரீதியில் ஆயுத தளபட வர்த்தகத்தில் ஈடுபட்டும். சீனா அரசியல் ரீதியாகவும், பொருளாதார ரீதியாகவும், இராணுவ ரீதியாகவும் தன்னைப் பலப்படுத்தி வருகின்றது. அதேவேளை தாராள பொருளாதாரக் கொள்கையை நாணயக் கயிற்றுடன் நாட்டிற்குள் உலாவரவிட்டு, மேற்குலக நாடுகளையும் தன் வசப்படுத்தி அவற்றிடமிருந்து தொழிற்புறப் அறிவையும் பொருளாதார நன்மைகளையும் பெற்று, ஒரு பலமான தேசமாக மாற சீனா அமைதியாக வேலை செய்கின்றது.

வல்லரசாக வளரமுயலும் சீனாவின் இந்த முயற்சிக்கு முதற்களமாக இந்துமா சமுத்திரம் உள்ளாகலாம் என்ற ஐயம் இப்போது எழுப்பப்பட்டுள்ளது.

இதுவரையிலும் பெரிதும் அனுபவிக்கப்படாது குவீந்துகிடக்கும் இம்மாகடலின் மாபெரும் வளமும், இந்துமாகடலின் 'பிரதான வல்லரசான' இந்தியாவுடன் ஒப்பிடும் போது சலபமாக இராணுவ மேலாண்மையை நிலைநிறுத்த முடியும் என்ற நம்பிக்கையும் ஒன்று சேர்ந்து, இந்துமாகடலில் காலூன்ற சீனாவைத் துண்டியுள்ளன.

71 கோடி சதுரகிலோமீற்றர் பரப்பளவைக் கொண்ட, உலகின் இரண்டாவது பெரிய சமுத்திரமாகிய இந்துமாகடலை, வாலாற்றில் முதன்முதலில் ஆதிக்கத்தில் வைத்திருந்தது சோழப்பேரரசுதான். கி. பி. 10 ஆம் நூற்றாண்டில் இந்துசமுத்திரத்தின் கிழக்குப்பகுதியைக் கட்டுப்பாட்டில் வைத்தபடி, தென் கிழக்காசிய நாடுகள் மற்றும் ஐரோப்பிய நாடுகளுடன் சோழப் பேரரசு வாணிபத்தில் ஈடுபட்டது. இவ்வாணிபத்தைப் பாதுகாக்கவும், பேரரசைக் கட்டுமெய்யும் நோக்குடனும், தமிழரின் பெரிய தொகுக்கப்பட்ட இம்மாகடலில் தண்டு வலித்துத் திரிந்தது. சோழப் பேரரசின் வீழ்ச்சியின் பின் இந்துமாகடல் அராபியர் வசமாயிற்று.

அதன்பின் டச்சுக்காரர்களும், போர்த்துகீசியர்களும், பிரான்சுக்காரர்களும் ஆதிக்கம் செலுத்தினர்.


இறுதியில் ஆங்கிலேயர்கள் இந்துமாகடலை முழுமையாக ஆண்டார்கள்.

'பனிப்போர்'க்காலத்தில் அமெரிக்காவின் தோவியத்தினதும் போட்டிக்களமாக இருந்த இம்மாகடல், பனிப்போர்முடிவுடன் இராணுவ சலசலப்பை இழந்தது. அதன்பின் இம்மாகடலின் காவல் காரனாக இந்தியா தன்னைத் தானே கருதிக்கொண்டது.

இந்து சமுத்திரம் ஆசிய, ஆசிரிக்க, அவுத்திரேலிய மற்றும் அண்டாட்டிக் கண்டங்களுக்கிடையில் அமைந்துள்ளது. இம்மாகடலைச் சூழவுள்ள 48 நாடுகள் (தமிழீழம் உட்பட) இந்து சமுத்திரப் பிராந்திய நாடுகள் என அழைக்கப்படுகின்றன.

இவை ஐந்து புவிசார் அரசியல் பிரதேசங்களாகப் பிரிக்கப்பட்டுள்ளன.

1. கிழக்காபிரிக்கப் பிராந்தியம்.
2. அவுத்திரேலியப் பிராந்தியம்.
3. தென்மேற்காசியப் பிராந்தியம்.
4. தென் கிழக்காசியப் பிராந்தியம்.
5. தென்னாசியப் பிராந்தியம்.



இந்து சமுத்திரப் பிராந்திய நாடுகளில் சீனா அடங்கவில்லை. கடல் வழியாக இந்துசமுத்திரத்திற்கும் சீனாவுக்கும் நேரடித்தொடர்பும் இல்லை.

சீனா ஒரு பகபிக் பிராந்திய நாடாகும்.

இன்று சீனா முதலாளிய உலகின் போக்கிற்கு ஏற்ப வளைந்திருக்கும் ஒரு பொருளாதாரக் கொள்கையையும், அதேவேளை மிகவும் கட்டுப்பாடான இறக்கமான உள்நாட்டு அரசியல்கொள்கையையும் பயன்படுத்தி, அதிவேகமாக வளர்ச்சிகண்டு வருகின்றது.

இந்த வளர்ச்சியை மேலும் மேலும் உயர்த்தக்கூடிய வசதியும், பாதுகாப்பும் பகபிக்கிவிட்டவை.

அத்துடன் தரையில் வளங்களைத் தேடிப் படைகள் போன காலம் போய், கடலில் வளம் தேடும் காலம் இது.

எனவே தான் அமெரிக்க, யப்பானிய மற்றும் ரஷ்ய வல்லரசுகளின் ஆதிக்கத்தில் ஏற்கெனவே

இருக்கும் தனது சொந்த சமுத்திரத்தை விட்டு, வளம் நிறைந்ததும் அதன் இராணுவ பலத்திற்கு உட்பட்ட இவை அது கருதும் இந்துமாசமுத்திரத்தில் ஆதிக்கம் பெற விரும்புகின்றது.

இந்த நோக்குடன் தனது நாட்டுடன் தரை எல்லைகளைத் தொண்டதும் - இந்துமாகடல் நாடுகளுமாய் பர்மாவையும், பாகிஸ்தானையும் சீனா தன்வசப்படுத்தும் வேலைகளில் இறங்கியுள்ளது.

உலகவலம்

இந்துமாகடலில் உள்ள பர்மாவிற்குச் சொந்தமான இரண்டு தீவுகளில் பர்மாவைக்கும் இது இராணுவ நிலைகளை சீனா அமைத்துக் கொடுக்கின்றது.

ஒரு தீவில் சக்தி வாய்ந்த 'நாடர்' நிலையமும் மற்றதில் பாரிய கடற்படைத்தளத்தையும் சீனா அமைத்துக் கொடுக்கின்றது. அதேவேளை பர்மிய இராணுவத்திற்கு பெருமளவில் இராணுவ உதவிகளையும் வழங்கிவருகின்றது. இக்கணக்கம் பர்மா வெளியில் இருந்து அச்சுறுத்தல் எவதையும் இதுவரை சந்திக்க விடலை. உள்நாட்டிலும் கெரில் வாய் போராட்டம் நடாத்தும் சாரதான போராளிக்கருங்களை அரசாபடைகளை எதிர்த்துப் போராடுகின்றன.

எங்கிடக்கையைப் பரிந்துகொண்டவர்களால் தெரிந்துகொள்ளமுடியும்.

பர்மாவிற்கும், பாகிஸ்தானுக்கும் இந்துமாகடலில் இருக்கும் சட்டபூர்வ உரிமைகளைப் பயன்படுத்தி, அந்த நாடுகளுடன் இணைந்து இந்துமாகடலில் காலூன்ற, சீனா முயற்சிசெய்கின்றது. தேசிய ஏற்பட்டால் பலத்தைப்பயன்படுத்தி ஆதிக்கத்தை நிலைநிறுத்தும் இலக்குடனேயே பர்மா பாகிஸ்தானை இராணுவமயப்படுத்தி வருவதுடன் பர்மிய தீவுகளில் சக்தி வாய்ந்த கடல் தளங்களையும் நிறுவுகின்றது.

இது ஓங்குபுறமிருக்க, சோவியத்தின் முன்னாள் குடியரசுகளில் ஒன்றாகிய உக்ரேனிலிருந்து ஒரு பாரிய கட்டுப்பாடெக்கப் படைக் கொள்வனவு செய்ய, சீனா பெரும் முயற்சி செய்தது ஆனால் அது கைகூடவில்லை.

இவை எல்லாம் கடலாதிக்கத்தை மனதில் வைத்து சீனா செய்த முன்முயற்சிகள் ஆகும்.

இந்துமாகடலில் காலூன்ற முனையும் சீனாவின் எண்ணத்தை 'வாசலில் ட்ராகன்' என்ற தலைப்பிலான கட்டுரைமூலம், அண்மையில் வெளிவந்த ஏசியாவிக் சஞ்சிகையும் சுட்டிக்காட்டியுள்ளது.

சுருக்கமாகச் சொன்னால் இந்தியாவைப் பின் தள்ளிக்கொண்டு இந்துமாகடலில் ஆதிக்கம் செலுத்துவதற்காக, இந்தியாவின் இரு மருங்கில் உள்ளதும், அதனுடன் பகைமையுணர்வும் கொண்டிருந்துள்ள இரண்டு நாடுகளையும் (பர்மா, பாகிஸ்தானுடன்) சீனா பயன்படுத்திக் கொண்டிருக்கின்றது.

உலக சோசலிச முகாமில் பேரநிலை ஏற்படுத்திய 'மாற்றம்' எனும் கழிக்குற்றில் சீனாவைச் சிக்ச்செய்யாது இலாவகமாகவும், புத்திசாதுரியமாகவும் சீனத் தலைமை செயற்படுகின்றது.

"அடுத்த நூற்றாண்டில் இது பெரிய பதற்றத்தை உண்டுபண்ணும்" என்று, இந்திய பாதுகாப்புத் துறையின் உயர் அதிகாரி ஒருவர் தெரிவித்துள்ளார்.

உறுதியான தேசியத்தலைமை இன்றியும் இன - மதமோதல்கள் அதிகரித்ததால் எழுந்தவரும் அரசியல் பூசும்பங்களினாலும், நிலைகுலைந்துவரும் இந்துப்பேரரசிற்கு, சீனாவின் சந்தேகத்திற்குரிய நிலைப்பாடுகள் மேலும் மேலும் அச்சுறுத்தலைக் கொடுத்தபடியுள்ளன.

இதனால் அண்டை அயல் நாடுகள் மீதான சண்டித்தனங்களில் ஈடுபடுவதை விடுத்து, தனது சொந்தப் பாதுகாப்புப் பற்றி சிந்திக்கவே இந்தியாவுக்கு இனி நேரமிருக்கும். இல்லாவிடின் (வரை பட ரீதியாக) 'குறடு' க்குள் அகப்பட்ட வீரல் போல எதிர்காலத்தில் இந்தியப்பேரரசு நகங்கலாம்.

சில நூற்றாண்டுகளுக்கு முன் மாவீரன் நெப்போலியன் கூறினான்: "சீனா எழும் இராட்சதன் தூங்குகின்றான், தூங்கட்டும்; அவனைத் தட்டியெழுப்ப விடாதீர்" என்றார்.

அப்போது சீனா இதற்குப் பதில் கூறவில்லை; போசாதிருந்தது.

'உலகில் பெருவளர்ச்சி கண்ட நாடுகளில் சீனா மூன்றாவது இடத்திற்கு (அமெரிக்கா, ஜப்பானுக்கு அடுத்ததாக) வந்துவிட்டது என, அண்மையில் உலக நிதி நிறுவனம் ஒன்று சீனாவுக்குச் சான்றிதம் கொடுத்தது.

உடனடியாகவே சீனா இதற்குப் பதிலளித்தது. "இது மிகவும் படுத்தப்பட்ட தொகு அறிக்கை. நாங்கள் (சீனா) இப்போதும் மூன்றாம் மண்டல நாடாகவே இருக்கின்றோம்" என்றது.

சீனா தனது வளர்ச்சியை மறைத்தபடி மேன்நிலையை அடைய முயல்கின்றது. தூங்குவதுபோல பாவனை செய்துகொண்டு, உலக வல்லரசாகமாற முயல்கின்றது. ○

காந்த ரூபன் அறிவுச்சோலை

தேசத்தின் சிறீகளை உருவாக்கும் பட்டறை

ஆறுவயதக் குழந்தை அருகே அவனது மூன்று வயதான தம்பி இருவரும் நிமிர்ந்த மலர்களாய்த் தெரிந்தனர்! 'அனாதைகள்' என எண்ணி இங்கு பரிவுகொள்ள இருந்த என் உள்ளம் தலை குனிந்தது. ஓர் உறுதிப்பாடு என் உள்ளத்தில் எழுவதை உணர்ந்தேன். நாங்கள் நெடுநாள் எண்ணிப் பழகிய 'அனாதை' இல்லமோ அதன் பரிணாம வழிவந்த சிறுவர் பராமரிப்பு நிலையமோ அல்லது தரும் சிந்தனையுடன் நடாத்தப்படும் சில சிறுவர் கூடத்தில் சாயலோ இங்கு தென்படவில்லை. அச்சமோ ஏக்கமோ தெரியாத அறிவுச்சோலையில் நின்றேன்! அது குழந்தைகளின் குழல், வாழத் தொடங்கிவிட்ட சிறுவர்களின் குழல்.

நான் நின்ற இடம் - தலைவர் பிரபாகரன் அவர்களால் இம்மாதம் ஆரம்பிக்கப்பட்ட 'காந்த ரூபன் அறிவுச்சோலை'. "இவர்கள் தமிழ்நாயகியின் குழந்தைகள். இந்தக் குழந்தைகளை நான் அனாதைகளாகக் கருதவில்லை.

வளரப்போகும் இவர்கள், எதிர்காலத்தில் எமது தேசத்தின் சிற்பிகளாகத் திகழ்வார்கள் என்பது நினைவு."

தலைவரின் இந்த உறுதிவார்த்தைகள் ஏற்கெனவே 'செஞ்சோலை' என, பெண் குழந்தைகளை தனிர் வீட்டு உயரும் வளர் நிலமாக உருவாகிவருவது தெரிந்தது.

இதன் அடுத்தகட்டமாக அமைந்துள்ளது இந்த 'அறிவுச்சோலை'. இதில் தென் தமிழ்நாட்டின் ஆண் குழந்தைகள் உட்பட இவ்வகட்டத்துள் முந்தாறு பிள்ளைகள் வந்து சேர்வர் என, இந்த அறிவுச்சோலையில் பொறுப்பாளர் திரு. ரமேஸ் கூறினார்.

ஒரு குழந்தையை இவர் அழைத்தபோது அது ஓடிவந்து இவரது மடியில் அமர்ந்துகொண்டது; சற்றுத் தூரத்தே இன்னொரு குழந்தை இதனுடன் போட்டிக்கு நின்றது.


"இவர்கள் வேண்டுவது ஆன் பின் அரவணாப்பே" என அந்தப் பொறுப்பாளர் - இளைஞர் விளங்கப்படுத்தினார்.

"இவனை சிரித்த முகத்தோடு தான் நான் தூக்கிவிந்தேன். எதுவும் அறியாது சிரித்துக்கொண்டிருந்தான் இக்குழந்தை" என, மேலும் தம் நெஞ்சத்தைத் திறந்து கூறிக்கொண்டிருந்தார். குழந்தை வேறொரு பாதுகாப்பு இடத்திலிருந்து இங்கு சேர்க்கப்பட்டிருக்கிறது என்பதை உணர முடிந்தது.

குழந்தைகள் எத்தகைய ஆபத்தான, துயரமான நிலைகளிலிருந்து தெல்லாம் மீட்கப்பட்டிருக்கின்றன என்பதை வினவியபோது, அவற்றை மிகச் சருக்கமாக தேவையான அளவுமட்டும் கூறினார். குழந்தைகளுக்கு இவை கூறப்படுவதே இல்லவையாம். அதற்குப்பதிலாக இந்தத் துயரக் கோவைகள் இப்பூதிய குழலில் மெதுவாக மறக்கவைக்கப்படுகின்றன. இது நாம் நன்கு உணரவேண்டிய உளவியல் உயர்வுகளின் ஒன்று.

இது தரும் ஆக்கத்தை இங்கு பள்ளிக்குச் சென்றுகொண்டிருந்த பிள்ளைகளின் மலர்ந்த முகத்திலிருந்து புரியமுடிந்தது. இப்பிஞ்சுகளுக்கு நடந்த துயர நிகழ்வுகளை இவ்வேளை, எம்முள் நாம் எடைபோட்டுப் பார்ப்போமா?

ஏழாவயதில் வெடித்த எதிரியின் எறிகணை ஒன்று. அன்றிரவு பெற்றோர் நன்கு உணரவேண்டிய பவிசொள் எதத் தவறவில்லை இந்தக் கொடுமைக்குத் தப்பிய குழந்தைகள் இருவர் இந்த அறிவுச்சோலை இல்லத்தில் வளர்வதைக் காண்கின்றோம்.



"இந்தக் குழந்தைகளை நான் அனாதைகளாகக் கருதவில்லை; இவர்கள் தமிழ்நாயகியின் புதல்வர்கள்."

முல்லைத்தீவு புதர்க்குடியிருப்பில் இன்னொரு தந்தை இலங்கை இராணுவத்தினரால் சுடப்பட்டார். நலிந்த தாயும் சிறிது காலத்துள் இறந்தாள். குழந்தை அனாதையா? இல்லை - இங்கு தாய்போலப் பார்ப்போரிடையே குழந்தை நன்கு வாழ்கிறது.

இதே இடத்தில் இன்னொரு தந்தை போராட்டத்தில் பங்களித்ததற்காக தேசத் துரோகிகளால் சுட்டுக்கொல்லப்பட்டார். இவரது ஒன்பது வயதுப் பாலகன் இன்று அறிவுச்சோலையில் பாடசாலையில் கல்வி பயின்றுவருகின்றார்.

பருத்தித்துறையிலிருந்த வேறொரு பெண்பிள்ளை செஞ்சோலையில் பயில்கின்றாள். இவளின் 13 வயதான அண்ணன் இங்கு அறிவுச்சோலையில் ஆண்டு 8 படிக்கின்றான். இவர்களுக்கு நடந்தது என்ன? தந்தை வேலைக்குப் போகும் வேளையில் இலங்கை இராணுவத்தினரால் சுடப்பட்டார். தாய் விமானக் குண்டு வீச்சுக்குப் பலியானார். ஆயினும் இந்த எதிரியின் செயல் எம்மை அழித்துவிடப் போவதில்லை. எம் வீடுதலைக்கு இவை உரமாவதே உண்மை!

எதிரியின் கொடுமையிலிருந்து விடுபடுவது மட்டுமே போதாது. ஏனைய சமுதாய நலிவுகளிலிருந்தும் நாம் விடுபட வேண்டும், பலம்பெற வேண்டும்.

ஏதோ காரணத்தால் தந்தை, தாய் இருவரும் இன்னொரு ஊரில் நஞ்சுண்டு இறந்ததை அறிகிறோம். அவர்களது மைத்தன் இன்று இங்கு புதுவாழ்வில் வளர்கிறான்.

இங்கு ஆண்டு மூன்றாவில் படிக்கும் இன்னொரு மாணவன், இடைக்காலத்தில் தெருக்கவையில் பாடித்திரிந்து பணம் தேடும் நிலையில் இருந்தானாம். எம் காவல்துறையினரோ எவரோ கண்டெடுத்த இக் கமாறியின், இன்று இவன் இலக்கு அறிவுச்சோலையில் புதுவாழ்வில் மலர்கிறான்.

இங்கு பாலகர்கள் அடித்து ஏரி எழுப்பப்படுவதில்லை! இவர்களுக்கு கெனத் தம்மை அர்ப்பணித்து வாழும் தாய்மார் உளர். உணவு

ஊட்டப்படவேண்டிய குழந்தைகளை இவர்கள் கவனிக்கின்றனர். இவர்களோடு ஆசிரியர்களும் பலர் உளர். பொறுப்பாளருடன் ஏனைய தொண்டர்கள், பணியாளர்களின் பங்கு இங்கேமும் ஏராளமான வேலைகளைச் சமன் செய்து, மேலும் ஆக்கவளர்ச்சிக்கு இட்டுச்செல்கிறது.

வளரும் பிள்ளைகளுக்கு உடல் நலன் முக்கியம்; உணவு முக்கியம். இங்குள்ள பிள்ளைகள் ஒவ்வொரு வரும் நாள்தோறும் பாட்கொடுபடுகிறது. அதுபோல முட்டையும் கொடுபடுகிறது. இவை ஏனைய நல்லுணவுடன் கூடிய சத்துணவாகக் கொடுபடுகின்றன.

காலையில் குளிப்பு, பின்னர் காலை உணவு. அதன்பின்னர் பாலர் வகுப்பிலிருந்து ஆண்டு எட்டுவரை பாடசாலை. நண்பகல் உணவில் பின் ஓய்வு, உறக்கம். மாணவியின் விளையாட்டு, விருப்பிய உடலுழைப்பு, தேகப்பியாசம். இரவு, தகுந்த வழிகாட்டலின் கீழ் பிள்ளைகள் சுயமாகப் படிக்கவிடப்படுகிறார்கள். இது சுய வளர்ச்சியை ஊக்குவிக்கும் அறிவுச்சோலை அல்லவா!

பள்ளிக்கூடம் செல்லும் பிள்ளைகளுக்கு இரவு உணவின் பின்பு துலக்கல், தூக்கம், தன் கோப்பையைத் தானே சுழலுவல் முதலிய நெறிகளும் இங்கு பயிற்செய்யப்படுகின்றன. தன் தன் வேலையைத் தானே செய்தல் என்ற பயிற்சியே இதன் நோக்கம்.

இவ்விதமாக இயங்கும் காந்த ரூபன் அறிவுச்சோலையானது வருங்கால வளர்ச்சிக்கு ஏற்ற விசால் இடத்திலேயே அமைந்துள்ளது. அசுளம் மாந்தோப்பு அழகு செய்கிறது. எட்டு 'இல்லங்கள்' காணப்படுகின்றன. இதை விட நீண்ட பாடசாலைக் கட்டடமும் காட்சி தருகின்றது. குழந்தைகளின் - விளையாட்டுப் பிள்ளைகளின் - குரலொலி உயிர்நீட்டுகின்றன. இதனால் காந்தரூபன் அறிவுச்சோலை!

சரி, யார் இந்தக் காந்தரூபன்? அவன் ஒரு கரும்புலி. வடகடல் கொடுமை செய்கும் பகைவனின் கப்பலுடன் மோதிச் சங்கமமான கரும்புலிகளில் ஒருவனே இந்தக்

காந்தரூபன்! இவன் எவருமறியா அனாதையாய் வல் வெட்டித் துறைக் கரையில் நின்றபோது, திரு. யோகராஜா என்பவரால் கூட்டிச் செல்லப்பட்டான். பல வருடங்கள் பின் பிறந்த தனது முதல் பிள்ளையை இவர், தனது இரண்டாவது மகனாகவே கருதினார். காந்த ரூபனையே மூத்த மகனாகக் கொண்டிருந்தார்.

நாட்கள் ஓடின. காந்தரூபன் ஒரு வீடுதலைப் புலியானான். மணசாற்றுக் காட்டில் தலைவரது நேரடித் தொடர்புக்கும் பாசத்திற்கும் உள்ளாகும் பெரும் பேறையும் பெற்றான். காந்தரூபன் தன்னைக் கரும்புலி வரிசையில் இணைத்துக் கொள்ளுமாறு தலைவரவர்களை வேண்டினான். அத்துடன் தலைவரிடம் பணியும் பாசமும் பொருந்தி இன்னொன்றையும் கேட்டான் -

"அண்ணை..... நான் எம் இனத்தினாகப் போய்விடுவேன். நான் 'அனாதை' யாய் இருந்தவன். அனாதைகளின் மனைத்து வேதனைகளை - அல்லல்களை - உணர்ந்தவன். இப்படியான வேதனைகளையும் கண்டங்கையும் அனுபவிக்காது தடுக்க நீங்கள் தான் அவர்களுக்கு ஒரு வழி சமைத்துக் கொடுங்கோ."

இந்த இறுதி வேண்டுகோள் தலைவரின் உள்ளத்தில் ஆழமாய்ப் பதிந்தது. ஏற்கெனவே தலைவரிடம் இருந்த இப்படியான சிந்தனைக்கு இது மேலும் உறுதி கொடுத்தது. இத் தீர்மானம் செயலாகியது. காந்தரூபன் அறிவுச்சோலையை - இ3தா - எம் கண்முன் காணியோம்!

தனிக்குடும்ப உறவுகளைக் கடந்த பரந்த குழலில் இக் குழந்தைகள் வாழ்கின்றனர்.

அறிவாளர்களை - துணிவாளர்களை - மண்பற்றும் மக்கள் பற்றும் கொண்ட பணியாளர்களை இது நிச்சயம் உருவாக்கும்.

தலைவர் கூறியுள்ளதைப் போல எதிர்காலத்தில் எமது தேசத்தின் சிற்பிகளாக இவர்கள் திகழ்வார்கள் என்ற ஒரு புதிய வரலாறு இங்கு உருவாகி வளர்கிறது. செயலாகிறது. -பெருவழி

வீட்டுக்கு வேலி அல்ல.... நாட்டுக்கு எல்லை வேண்டும்!

ஓவ்வொரு மனிதனின் பிறப்புக்கும் அர்த்தம் இருக்கிறது. பிறப்புக்கும் இறப்புக்குமான இடைவெளிக்குள் எல்லோருமே பூமியில் தாம் பிறப்பெடுத்ததை அழியாத பதிவாக்கிவிட்டுப் போகமுடியும். ஆனால்..... அதிகமானவர்கள் முயற்சிப்பதில்லை. சோம்பற் கதிரைகள் எம்மை எழும்பலிடுவதில்லை. விற்காகும் மரங்களைப்போல காய்ந்து, எரிந்து, சாம்பலாகி விடுகின்றோம். பூமிப் பந்தெங்கும் தெரிந்தவர்களாக..... ஒருசிலரே உயர்ந்து நிற்கின்றனர் ஒரு தந்தை தந்தைக்குரிய கடமையை, ஒரு தாய் தாய்க்குரிய பொறுப்பை, ஒரு கணவன் கணவனுக்குரிய பணியை, ஒரு மனைவி மனைவிக்குரிய கடமையை, விரும்பி ஏற்றுச்செய்து முடிப்பது போல

உலகங்கள்

வியாசன்

ஒரு மனிதன் தன் மண்ணுக்குரிய கடமையை, ஒரு தழீழன் தன் தாயகத்துக்குரிய பணியை விரும்பி ஏற்றுச்செய்வது வெகுசுவையானது. அன்றாடம் மண்டபத்தில்..... முதற்பந்திக்கு முன்னேறத் துடிக்கும் தழீழன் இரத்ததானமென்றால் மட்டும் தன்னை ஒட்டியுயர்ந்தவனாக உருவகித்துக் கொள்ளுகின்றான். தாய் மண்ணுக்கு எல்லையிட வாரங்கன் என்றால் எழுந்து வராத தழீழன் தான் குடியிருக்கும் வளவுக்கு மட்டும் ஐந்து வேலியும் பன்னிரண்டு படலையும் போட்டு இருபத்துநான்கு பூட்டும் பூட்டிவிட்டு திறப்பை இடுப்பிலேயே வைத்திருக்கின்றான். இன்று தேவைப்படுவதெல்லாம் நாட்டுக்கு எல்லையே தவிர வீட்டுக்கு வேலியும், பூட்டுமல்ல..... தேவை ஏற்படும் போது மட்டும் தேசம் எங்களை அழைத்துக் கொள்கிறது. இன்று அன்னைபூமி அழைப்பு விடுத்துள்ளாள். இந்தக் “காலத்தின் குரல்” காற்றிலே பரவி பிறவிச் செவிடர்களுக்குக் கூட அதிர்வுகளை ஏற்படுத்துகின்றது. தாய்நிலத்தின் வாழ்வும், தாழ்வும் செய்களாகிய எங்களுக்கே சேரும். எத்தனை காலத்துக்கு எங்கள் தேசம் சிறைப்பட்டிருப்பது? இன்னும் எத்தனை வருடங்களுக்கு அன்னைமண் அழுதுகொண்டிருப்பது? நாங்கள் பாடம்பட ஏறியிதிக்கும்போது மெனி சிலிர்த்துக் கொள்ளும் தாயகம் எதிரி முத்தமிட்டாலும் ஏற்றுக்கொள்வதில்லை. தன் பிள்ளைகள் சிறுநீர்கழித்தால்.....

தீர்த்தத் திருவிழாவாகவும் மலம்கழித்தால்..... சந்தனக் காப்பாகவும் மகிழ்ந்து ஏற்றுக் கொள்ளும் தாயகம் பகைவன் பன்னீர் தெளித்தாலும் ஏற்றுக் கொள்ளுவதில்லை. ஏன் தெரியுமா? எங்களை தன்மடிதவழும் மழலைகளாகக் கருதுகின்றது. எதிரி கட்டியணைத்தாலும் காறித்துப்புகின்றது. ஏன் தெரியுமா? ஆக்கிரமிப்பாளர்களை எந்தமண்ணும் அங்கீகரிப்பதில்லை..... எங்கள் தாய்நிலத்தில் மஞ்சள் நிறமாகப் பூத்துக் கிடக்கும் ஆவரசம் பூவிற்சூட ஒரு அழகிருக்கிறது. கத்தரிப்பூ வர்ணத்தில் நாகதாளி பழுத்திருக்கும் போது எத்தனை எழில் அரிவி வெட்டிய வயல்களில்..... முள்ளி பூத்திருக்கும் அதுகூட நெஞ்சத்தைக் கிள்ளி எடுக்கும். கள்ளிச் செடிகளுக்கு அழகில்லையா? ஏனில்லை. எங்கள் மண்ணில் எதுதான் அழகில்லை. இத்தனை வடிவையும் எப்படி இழப்பது? எதிரியிடம் கொடுத்துவிட்டு எப்படிக்கிடப்பது? பெற்றதாயை மற்றொருவன் எட்டி உதைக்கும்போது சுமந்துபெற்றபிள்ளை சும்மா இருப்பானாகில் அவன் பிள்ளையல்ல..... பிறவிக் குருடன். கட்டிய மனைவிக்கு இன்னொருவன் கைநீட்டும்போது புருஷன் பார்த்துக்கொண்டு பேசாமல் இருப்பானாகில் அவன் புருஷனல்ல கோழை. தாய்நிலத்தை பகைவன் தனைவிவிடும்போதும் பாய் சுருட்டி வைக்காதவன் மனிதனல்ல..... வந்த எதிரியை வாசலில் வரவேற்று சந்தனம் கொடுப்பவன் தழீழனல்ல. காலத்தின் குரல் காதுகளில் கேட்கும்போது நாளநரம்புகள் துடிக்கவேண்டும். உலகமெங்கும் நிலவு ஒன்றுதான் “அரியாலைக்கு” மேலேறிவரும் நிலவுதான் ஆரிரிக்காகக் கண்டத்திலும் தெரிகிறது. “கதிரவெளியில்” பாற்குடம் சரிக்கும் நிலவுதான் கனடாவிலும் காலித்து வருகிறது. ஆனாலும்..... அரியாலையில் பார்க்கும் நிலவும் கதிரவெளியில் தரிசிக்கும் அதே நிலவுதான் எமக்கு அழகாகவும், குளிர்ச்சியாகவும் இருக்கிறது. ஏன் தெரியுமா? இது எங்கள் சொந்தமண்ணில் ஏறிவரும் நிலவு..... இந்த உணர்வோடுதானே எங்கள் “பிள்ளைகள்” உயிர்கொடுக்கின்றனர். “புலிகள்” “பூநகரி”க்குள் புகுந்தபோது அவர்களின் அடிமனதில் ஆர்ப்பரித்த உணர்வு என்ன? இது எம் தாய் நிலம். இது எம் அன்னை மடி. இது எம்மைப் பெற்ற மண். இதில் எதிரி எப்படி ஏறி இருக்கமுடியும்? என்ற கேள்வியே அவர்கள் ழட்டிய வேள்வி. “பூநகரி”- தழீழ்க்குறுநில மன்னர்களின் தலைநகரம். தன்னளவிலாவது தனியரசாக இருந்தபூமி. சின்னவிரலாயினும் வைரமோதிரம் அணிந்தவிரல் “நாகதேவன் துறை” தழீழின் சின்னப் படசத்துறை பெரிய கப்பல்கள் வந்து போகவில்லைத்தான் என்றாலும் அச்சமில்லாது தானியமாவது ஏற்றிய துறை. இந்த இடங்களை எப்படி எதிரியிடம் விடுவது? என்றபடிதான் புலிகள் ஏறிப் பாய்ந்தார்கள். இந்த உணர்வு ... நெஞ்செல்லாம் பூத்து எல்லோருக்கும் எடுத்து வரும்போது அன்று தழீழும்!